

నమస్తే ఉదయం

తెలుగు దినపత్రిక

సంపుటి: 3

సంచిక: 263

పేజీలు: 4

వెల: రూ.4/-

బుధవారం 20 మే 2026

ఎడిటర్: ఎం.వనితా రెడ్డి

పాలమూరు-రంగారెడ్డి ప్రాజెక్టు భూసేకరణ ప్రక్రియ యుద్ధ ప్రాతిపదికన పూర్తి చేయండి

సీఎం ఆదేశాలు

ఉమ్మడి మహబూబ్ నగర్ జిల్లా మంత్రులు, ఎమ్మెల్యేలతో సీఎం రేవంత్ రెడ్డి భేటీ

సాగునీటి ప్రాజెక్టు పనుల పురోగతిపై సమీక్షా సమావేశం

పెండింగ్ బిల్లులను క్లియర్ చేయడానికి ప్రభుత్వం సిద్ధంగా ఉందని హామీ



హైదరాబాద్, మే 19 (నమస్తే ఉదయం)

ముఖ్యమంత్రి రేవంత్ రెడ్డి ఉమ్మడి మహబూబ్ నగర్ జిల్లా మంత్రులు, ఎమ్మెల్యేలతో భేటీ అయ్యారు. ఆ జిల్లా సాగునీటి ప్రాజెక్టు పనుల పురోగతిపై ఎంసీఆర్ హెచ్ఆర్డీలో సమీక్షా సమావేశం నిర్వహించారు. పాలమూరు-రంగారెడ్డి ఎత్తిపోతల ప్రాజెక్టు భూసేకరణ ప్రక్రియను యుద్ధ ప్రాతిపదికన పూర్తి చేయాలని ఆదేశించారు. సాగునీటి ప్రాజెక్టులకు సంబంధించి ప్రజా ప్రతినిధులకు రేవంత్ రెడ్డి కీలక సూచనలు చేశారు. వెంటనే చెల్లింపులు జరిగేలా చూస్తాం : పాలమూరు-రంగారెడ్డి ఎత్తిపోతల ప్రాజెక్టుకు సంబంధించి భూసేకరణ ప్రక్రియను దగ్గరుండి పూర్తి చేయించాలని సీఎం రేవంత్ రెడ్డి అన్నారు. జిల్లాలోని ఇతర ప్రాజెక్టులకు సంబంధించి వీలైనంత త్వరగా భూసేకరణ పూర్తి చేయాలన్నారు. నిధుల విషయంలో జాప్యం జరగకుండా వెంటనే చెల్లింపులు జరిగేలా చూస్తామని సీఎం భరోసా ఇచ్చారు. జిల్లాలోని ఇతర ప్రాజెక్టులకు సంబంధించి

పెండింగ్ బిల్లులను చెల్లించేందుకు ప్రభుత్వం సిద్ధంగా ఉందని స్పష్టం చేశారు. ఉమ్మడి మహబూబ్ నగర్ జిల్లాలోని సాగునీటి ప్రాజెక్టుల పురోగతిని ఎప్పటికప్పుడు పర్యవేక్షించాలని రేవంత్ రెడ్డి దిశానిర్దేశం చేశారు. ఈ సమావేశానికి మంత్రులు జూపల్లి కృష్ణారావు, వాకిలి శ్రీవారి, ప్రభుత్వ విప్ యెస్సం శ్రీనివాస్ రెడ్డి, ఎమ్మెల్యేలు కనీసా నారాయణరెడ్డి, మధుసూదన్ రెడ్డి, మేఘారెడ్డి, రాకేష్ రెడ్డి, వంశీ కృష్ణ, వీరపల్లి శంకర్, బండ్ల కృష్ణ మోహన్ రెడ్డి, ముఖ్య కార్యదర్శి రామకృష్ణారావు హాజరయ్యారు. మా ప్రాజెక్టును నిర్లక్ష్యం చేశారు : పాలమూరు - రంగారెడ్డి ప్రాజెక్టు 90 శాతం పూర్తి చేశామని బీఆర్ఎస్ నేతలు మాట్లాడారని మంత్రి జూపల్లి కృష్ణారావు విమర్శించారు. రెండేళ్లలో పాలమూరు-రంగారెడ్డి పూర్తి చేస్తామని ఆనాడు కేసీఆర్ చెప్పి రూ.లక్ష కోట్ల ప్రాజెక్టుపై రూ.25 కోట్ల ఖర్చు పెట్టారని తెలిపారు. పాలమూరు-రంగారెడ్డి ప్రాజెక్టును బీఆర్ఎస్ ప్రభుత్వం నిర్లక్ష్యం చేసిందని ఆగ్రహం వ్యక్తం చేశారు. కల్వకుర్తి, నెల్లంపాడు, కోయల్ సాగర్ ..మిగతా 2లో



పాలమూరు ప్రాజెక్టులను పూర్తి చేయడమే లక్ష్యం

కెసిఆర్ హయాంలో జరిగిన తపలను సరిదిద్దటాం అధికారులతో సమీక్షించిన మంత్రి ఉత్తమ్ కుమార్ రెడ్డి

హైదరాబాద్, మే 19 (నమస్తే ఉదయం)

పాలమూరు ప్రాజెక్టులను పూర్తి చేయడమే తమ ప్రభుత్వ లక్ష్యమని మంత్రి ఉత్తమ్ కుమార్ రెడ్డి స్పష్టం చేశారు. దేవాదుల, ఎన్ఎల్బీసీ, సీతారామ ప్రాజెక్టులతో సమాన ప్రాధాన్యం ఇస్తామని వ్యాఖ్యానించారు. కేసీఆర్ హయాంలో పాలమూరు - రంగారెడ్డి పనులు 90శాతం పూర్తి అయ్యాయన్నది అసత్యమని అన్నారు. బీఆర్ఎస్ నేతలు ప్రజలను తపదోప పట్టిస్తున్నారని దృఢపడ్డారు. భూసేకరణ లేకుండానే బెండర్లు పిలిచారని విమర్శించారు. మంగళవారం సచివాలయంలో ఉమ్మడి మహబూబ్ నగర్ ప్రాజెక్టులపై మంత్రి ఉత్తమ్ సమీక్షా సమావేశం నిర్వహించారు. ఈ సందర్భంగా అధికారులకు పలు కీలక అంశాలపై మంత్రి దిశానిర్దేశం చేశారు. పాలమూరుకు కేసీఆర్ హయాంలో జరిగిన అన్యాయాన్ని సరిదిద్దటామని చెబుకొచ్చారు. జూరాల ప్రాజెక్టులో పూడిక తొలగించి నిల్వ సామర్థ్యం పెంచుతున్నట్లు తెలిపారు. జూరాల అభివృద్ధికి ప్రతిపాదనలు చేశామని వివరించారు. వర్షాకాలానికి ముందే చెరువుల్లో పూడికతీత పనులు చేపడతామని స్పష్టం చేశారు. పాలమూరు - రంగారెడ్డి ప్రాజెక్టు పూర్తి చేస్తామని తెలిపారు. 12.30 లక్షల ఎకరాలకు సాగునీరు అందించడమే తమ ప్రభుత్వ లక్ష్యమని పేర్కొన్నారు. 1226 గ్రామాలకు తాగునీరు అందిస్తామని తెలిపారు. 15 రోజుల్లో మరోసారి ప్రగతి సమీక్ష నిర్వహిస్తామని చెబుకొచ్చారు. ఆయా ప్రాజెక్టుల పురోగతిపై సమగ్ర నివేదికలు ఇవ్వాలని అధికారులను మంత్రి ఉత్తమ్ కుమార్ రెడ్డి ఆదేశించారు.



భారత్ లో తీవ్రమైన ఆర్థిక తుపాను రాబోతుంది

రాహుల్ గాంధీ



న్యూఢిల్లీ, మే 19 (నమస్తే ఉదయం)

భారత్ లో ఎవరూ అడ్డుకోలేనటువంటి తీవ్రమైన ఆర్థిక తుపాను రాబోతుందని లోక్ సభలో వివక్షనేత రాహుల్ గాంధీ హెచ్చరించారు. ప్రధాని మోదీ ఆర్థిక విధానాలు విఫలమవుతున్నాయని, ఆ తర్వాత వాటిల్లే భారీ నష్టాన్ని సామాన్యుడే ఎదుర్కోవాల్సి వస్తుందని పేర్కొన్నారు. రాయబరేలీలో ఓ సభలో పాల్గొన్న రాహుల్, కేంద్ర ప్రభుత్వ ఆర్థిక విధానాలను తప్పుబట్టారు. శ్రామిక వర్గాన్ని నష్టపరిచి, బిలియన్లకు ప్రయోజనం చేకూర్చే విధంగా ఆర్థిక వ్యవస్థను రూపొందించారని దుయ్యబట్టారు. పౌరులను విదేశీ ప్రయాణాలను తగ్గించుకోమని కోరుతున్న ప్రధాని, తాను మాత్రం తరచూ విదేశాలకు వెళుతున్నారని విమర్శించారు. సమస్య పెట్రోల్, విద్యుత్

తెలంగాణ కేబినెట్ సమావేశం వాయిదా!

ఈ నెల 23న యాదగిరిగుట్టలో నిర్వహించే యోచన

ఈనెల 21న సచివాలయంలో మంత్రివర్గ సమావేశం నిర్వహించాలని గతంలో నిర్ణయం

అదే రోజున కాళేశ్వరంలో సరస్వతీ నదీ అంత్యపుష్కరాలకు సీఎం హాజరయ్యే అవకాశం

మేడారం కేబినెట్ భేటీ తరహాలో యాదగిరిగుట్టలో సమావేశం



హైదరాబాద్, మే 19 (నమస్తే ఉదయం)

రాష్ట్ర మంత్రివర్గ సమావేశం వాయిదా పడి అవకాశం కనిపిస్తోంది. ఈనెల 21కి బదులుగా ఈ నెల 23వ తేదీన యాదగిరిగుట్టలో కేబినెట్ సమావేశం నిర్వహించాలని ప్రభుత్వం భావిస్తోంది. ఈ నెల 21వ తేదీన మధ్యాహ్నం 3 గంటలకు సచివాలయంలో మంత్రివర్గ సమావేశం నిర్వహించాలని గతంలో నిర్ణయించారు. అయితే వెబ్లెండ్ కాళేశ్వరంలో సరస్వతీ నదీ అంత్య పుష్కరాలు ప్రారంభం కానుంది. సీఎం, పలువురు మంత్రులు పుష్కరాలకు హాజరయ్యే అవకాశం ఉన్నందున కేబినెట్ వాయిదా వేయాలని భావిస్తున్నారు. ఈనెల 23న యాదగిరిగుట్టలో వేద పాఠశాల, గోశాల శంకుస్థాపన తదితర కార్యక్రమాలు ..మిగతా 2లో

నాసిక్ ఘటన మరువక ముందే మరో నెట్ వర్క్

పది మంది నిందితులు అరెస్ట్... జిమ్లు సోషల్ మీడియాలో మహిళలతో పరిచయం

న్యూఢిల్లీ, మే 19 (నమస్తే ఉదయం)

నాసిక్ లోని ఓ బహుళజాతి కంపెనీలో బలవంతపు మత మార్పు, లైంగిక వేధింపులు చోటు చేసుకోవడం దేశవ్యాప్తంగా సంచలనం సృష్టించింది. అటువంటి మరో ఘటన ఉత్తరప్రదేశ్ లోని మీర్జాపూర్ లో వెలుగులోకి వచ్చింది. జిమ్లలో చేరే మహిళలను లక్ష్యంగా చేసుకొని మత మార్పు చేస్తున్న నెట్ వర్క్ పోలీసులు గుర్తించారు. వారు వెల్లడించిన వివరాల ప్రకారం మీర్జాపూర్ లోని ఓ జిమ్ యజమాని



మతం మారాలని బలవంతం చేస్తున్నట్లు ఓ యువతి పోలీసులకు ఫిర్యాదు చేసింది. ఈ కేసుపై విచారణ చేస్తుండగా డీసీ వెనుక పెద్ద నెట్ వర్క్ ఉన్నట్లు గుర్తించారు. నిందితులు రాష్ట్రంలోని వివిధ జిమ్లు, సోషల్ మీడియాలో ముందుగా మహిళలతో పరిచయాలు పెంచుకొని అనంతరం మత మార్పిడి చేసుకోవాలని వారిపై ఒత్తిడి తీసుకువస్తున్నారు. దాదాపు 50 మందికి పైగా మహిళలను లక్ష్యంగా చేసుకుని ఈ ఆపరేషన్ చేపట్టినట్లు అధికారులు అనుమానం వ్యక్తం చేస్తున్నారు. ఈ కేసులో సన్నా అనే మహిళ ప్రధాన పాత్ర పోషిస్తున్నట్లు తెలిపారు. ముందుగా జిమ్లలో చేరి అక్కడి యువతులతో పరిచయం పెంచుకుంటుందని అనంతరం తన స్నేహితులుగా పేర్కొంటూ పలువురు ముస్లిం యువతులను వారికి పరిచయం చేస్తుందని పేర్కొన్నారు. మరొకందరు మహిళలను నిందితులు ఇన్ స్టాగ్రామ్ లో ఫ్రెండ్ రిక్వెస్ట్ ల ద్వారా పరిచయం పెంచుకొని వారిలో మతమార్పిడి ఆలోచనలు కలిగేలా బ్రెయిన్ వాష్ చేసేవారని పోలీసులు తెలిపారు.



విజయ్ ప్రభుత్వం కూలడం ఖాయం

తమిళనాడు మాజీ సీఎం స్టాలిన్ సంచలన వ్యాఖ్యలు

చెన్నై, మే 19 (నమస్తే ఉదయం)

ప్రముఖ సినీ నటుడు విజయ్ నేతృత్వంలో కొత్తగా ఏర్పడిన టీవీకే ప్రభుత్వం ఎవడైనా కూలిపోవచ్చని డీఎంకే అధినేత, మాజీ సీఎం ఎం.కె. స్టాలిన్ సంచలన వ్యాఖ్యలు చేశారు. విజయ్ ప్రభుత్వం పూర్తిస్థాయి మద్దతు లేక అస్థిరంగా ఉందని, ఎవడైనా కూలిపోయే అవకాశం ఉన్నందున డీఎంకే శ్రేణులు ముందస్తు ఎన్నికలకు సిద్ధంగా ఉండాలని ఆయన పిలుపునిచ్చారు. డీఎంకే కార్యకర్తలను ఉద్దేశించి ఆయన మాట్లాడుతూ ప్రస్తుత ప్రభుత్వం ఏకైకమైనా కూలిపోవచ్చు అని, డీఎంకే పార్టీ కార్యకర్తలు ఎన్నికలకు సిద్ధంగా ఉండాలన్నారు. సొంతంగా 107 సీట్లు సాధించిన టీవీకే మిత్రపక్షమైన కాంగ్రెస్ 5 సీట్లు, సీపీఐ 2, సీపీఎం 2, వీసీకే 2 సీట్లు సాధించిన ..మిగతా 2లో



పటాన్చెరు నియోజకవర్గంలో మొమ్మరంగా సాగిన మంత్రి వివేక్ వెంకటస్వామి పర్యటన

ఒకేరోజు రూ.84 కోట్ల అభివృద్ధి పనులకు శంకుస్థాపన
ప్రతి మున్సిపాలిటీకి రూ.15 కోట్ల భారీ నిధుల విడుదల
పటాన్చెరు, మే 19 (నమస్తే ఉదయం):



అదనపు తరగతి గదుల పనులకు శంకుస్థాపన చేసి, సోలక్పల్లిలో ఇందిరమ్మ ఇండ్లను ప్రారంభించారు. ఈ సందర్భంగా మంత్రి డా. గడ్డం వివేక్ వెంకటస్వామి... మాట్లాడుతూ 1985లో స్వర్ణీయ అప్పటి ప్రధాన మంత్రి ఇందిరాగాంధీ ఈ ప్రాంతానికి బీడీఎల్, ఓడీఎఫ్ వంటి ప్రతిష్టాత్మక రక్షణ రంగ పరిశ్రమలను తీసుకువచ్చారని గుర్తుచేశారు. ఆమె సేవలను స్మరించుకుంటూ ఈ ప్రాంతంలో ఇందిరమ్మ విగ్రహాన్ని ఏర్పాటు చేయడం సముచితమన్నారు. భానుల్ కార్మికుల హౌసింగ్ సౌకర్యానికి స్థల కేటాయింపు చేపడతామని, పటాన్చెరు నుండి శంకర్పల్లి వరకు 100 ఫీట్ల రహదారి నిర్మాణానికి కృషి చేస్తామని హామీ ఇచ్చారు. గత పదేళ్లలో లేని విధంగా ప్రజా ప్రభుత్వంలో అర్బులందరికీ కొత్త రేషన్ కార్డులు అందజేస్తామని, జూన్ 2వ తేదీ నుండి కొత్త పంపిణీ పంపిణీ ప్రారంభిస్తామని తెలిపారు. పటాన్చెరు కాంగ్రెస్ ఇంచార్జ్ కాట్రీ శ్రీనివాస్ గౌడ్ మాట్లాడుతూ ముఖ్యమంత్రి రేవంత్ రెడ్డి నాయకత్వంలోని ప్రజా ప్రభుత్వం పటాన్చెరు అభివృద్ధికి, ముఖ్యంగా విద్యా, మౌలిక వసతుల రంగాలకు అత్యంత ప్రాధాన్యత ఇస్తోందన్నారు. ఒకేరోజు రూ.84 కోట్లకు పైగా అభివృద్ధి పనులకు శ్రీకారం చుట్టడం చారిత్రాత్మకమని పేర్కొన్నారు. ఓటమికి వ్యతిరేక బాధ్యత తీసుకుంటానని, సోషల్ మీడియాలో పాల్గొని విమర్శలను తిప్పికొట్టాలన్నారు. ఈ విషయంలో డీవీకే చాలా ముందుగానే చర్యలు చేపట్టారు. ఒకపడు మనం డీ దుకాణాల్లో మాట్లాడిన రాజకీయాలను ఇప్పుడు సోషల్ మీడియా వేదికపై మాట్లాడాలని సూచించారు.

సాన్లినగర్ కేజీబీవీలో రూ.60.94 లక్షలు, జిన్నారం కేజీబీవీలో రూ.70.95 లక్షల వ్యయంతో నిర్మించనున్న

భూగర్భ డ్రైనేజీ నిర్మాణ పనులను పరిశీలించిన మాజీ కార్పొరేటర్ వెంకటేశ్ గౌడ్

కూకట్ పల్లి, మే 19 (నమస్తే ఉదయం)
శేరిలింగంపల్లి నియోజకవర్గం, అల్లిన కాలనీ డివిజన్ పరిధిలోని తులసి నగర్ 2 కాలనీ లోని నూతనంగా నిర్మిస్తున్న భూగర్భ డ్రైనేజీ లైన్ నిర్మాణ పనులను డివిజన్ మాజీ కార్పొరేటర్ దొడ్ల వెంకటేశ్ గౌడ్ మంగళవారం పరిశీలించారు. ఈ సందర్భంగా ఆయన మాట్లాడుతూ శేరిలింగంపల్లి శాసనసభ్యులు, పి.ఎ.సి చైర్మన్ అచేతపూడి గాంధీ సహకారంతో డివిజన్ లో అభివృద్ధి పనులు శరవేగంగా జరుగుతున్నాయని అన్నారు. నూతనంగా నిర్మిస్తున్న డ్రైనేజీ లైన్ నిర్మాణ పనులను నాణ్యత ప్రమాణాలతో తృప్తికరమైన పూర్తి చేసి ప్రజలకు వినియోగంలోకి తీసుకురావాలని సంబంధిత అధికారులకు సూచించారు. కార్యక్రమంలో యువనేత దొడ్ల రామకృష్ణ గౌడ్, పోశెట్టి గౌడ్, నాగ్ గౌడ్, అభిగౌడ్, తదితరులు పాల్గొన్నారు.



కూకట్పల్లి ఎంకెఎన్ఆర్ గార్డెన్లో ఈనెల 25న బీఆర్ఎస్ భారీ కార్యక్రమాల సమావేశం

ముఖ్య అతిథిగా హాజరుకానున్న బీఆర్ఎస్ వర్గం ప్రెసిడెంట్ కేటీఆర్ ఫతేనగర్ డివిజన్ నుంచి భారీగా తరలిరావాలని మాజీ కార్పొరేటర్ పండా సతీష్ గౌడ్ కూకట్పల్లి, మే 19 (నమస్తే ఉదయం)

కూకట్పల్లిలో బీఆర్ఎస్ పార్టీ శక్తి ప్రదర్శనకు వేదిక నిర్వహిస్తుంది. ఈనెల 25వ తేదీన కూకట్పల్లిలోని ఎంకె ఎన్ఆర్ గార్డెన్లో బీఆర్ఎస్ పార్టీ వర్గం ప్రెసిడెంట్, మాజీ మంత్రి కల్వకుంట్ల తారక రామారావు ముఖ్య అతిథిగా కార్యక్రమాల సమావేశం నిర్వహించనున్నారు. కూకట్పల్లి ఎమ్మెల్యే మాధవం కృష్ణారావు ఆధ్వర్యంలో జరిగే ఈ సమావేశం రాజకీయ వర్గాల్లో ప్రాధాన్యత సంతరించుకుంది. ఈసమావేశంలో 2026 అంశంతో పాటు రాష్ట్ర రాజకీయ పరిణామాలు, పార్టీ భవిష్యత్ కార్యాచరణ, ప్రజా సమస్యలు, క్షేత్రస్థాయి బలోపేతం వంటి కీలక అంశాలపై విస్తృత చర్చ జరగనుందని పార్టీ వర్గాలు వెల్లడించాయి. ఈ సమావేశాన్ని విజయవంతం చేయడానికి ఫతేనగర్ డివిజన్ మాజీ కార్పొరేటర్ పండా సతీష్ గౌడ్ అధ్యక్షతన డివిజన్ స్థాయి సన్నాహక సమావేశం నిర్వహించారు. ఈ సందర్భంగా ఆయన మాట్లాడుతూ, పార్టీ వర్గం ప్రెసిడెంట్ కేటీఆర్ స్వయంగా హాజరవుతున్న ఈ కార్యక్రమం అత్యంత ప్రతిష్టాత్మకమైందని పేర్కొన్నారు. ఫతేనగర్ డివిజన్ నుంచి నాయకులు, కార్యకర్తలు, అభిమానులు భారీ సంఖ్యలో తరలివచ్చి సమావేశాన్ని విజయవంతం చేయాలని ఆయన పిలుపునిచ్చారు. కార్యకర్తలే పార్టీకి అసలైన బలం అని, పార్టీ ఆదేశాలను ప్రజల్లోకి తీసుకెళ్లే కార్యకర్తలేనని ఆయన స్పష్టం చేశారు. రాజీవ్ రోజుల్లో పార్టీ బలోపేతానికి ప్రతి కార్యకర్త కృషి చేయాలని సూచించిన పండా సతీష్ గౌడ్, ఈనెల 25న జరిగే సమావేశానికి ప్రతి ఒక్కరూ తప్పనిసరిగా హాజరై కేటీఆర్ సందేశాన్ని వివరించాలని కోరారు. ఈ సమావేశంలో డివిజన్ అధ్యక్షులు, సీనియర్ నాయకులు, మహిళా నాయకురాలు, యువజన విభాగం ప్రతినిధులు, కార్యకర్తలు పెద్ద సంఖ్యలో పాల్గొన్నారు.

సుందరయ్య ఆచరణలో పని చెయ్యడమే సుందరయ్య కీ నిజమైన నివాళి

సీపీఎం మేడ్చల్ మల్లాజ్జరి జిల్లా కార్యదర్శి వర్గ సభ్యులు విలాపురం రాజశేఖర్ కూకట్ పల్లి, మే 19 (నమస్తే ఉదయం)

పుచ్చలపల్లి సుందరయ్య ఆశయాలను ముందు తీసుకెళ్లాలని సీపీఎం కామ్రేడ్ పుచ్చలపల్లి సుందరయ్య 41వ వర్షంతో సందర్భంగా సీపీఎం బాలానగర్, కూకట్ పల్లి మండలం ఆధ్వర్యంలో శ్రీ శ్రీనగర్ ఆఫీసులో సుందరయ్య వర్షంతో సభ నిర్వహించి ఆయన చిత్రపటానికి నివాళు లర్పించారు. ఈ కార్యక్రమంలో సీపీఎం మేడ్చల్ మల్లాజ్జరి జిల్లా కార్యదర్శి వర్గ సభ్యులు విలాపురం రాజశేఖర్, కూకట్ పల్లి మండల కార్యదర్శి ఎం.శంకర్ పాల్గొని మాట్లాడుతూ హైదర్ అలీ ఖాన్ సుందరయ్య ని గుర్తింపు పార్టీలోకి తీసుకొచ్చారని ఆ తర్వాత ఆమిర్ హైదర్ అలీ ఖాన్ జైలుకెక్కా సుందరయ్య దక్షిణ భారతదేశంలో కమ్యూనిస్టు ఉద్యమాన్ని నిర్వహించడంలో కీలకపాత్ర వహించారని తెలిపారు. గొప్ప పార్లమెంటేరియన్ గా శాసనసభ చక్ర నేతగా పనిచేశారని పార్లమెంటు అంగం, అర్బాటూలు లేకుండా సైకిల్ పైన వెళ్లారని పార్లమెంటు అనేక విశేషణలు చేశారని, ఇప్పుడు ఉన్నట్టువంటి పాలకులు అంగంకాల పాటలతో రాజకీయాలు చేస్తున్నారని, కానీ సుందరయ్య నిరాశానలో నా జీవితాంతం ప్రజల కోసం సేవ చేశారని తెలిపారు. కేంద్ర, రాష్ట్ర ప్రభుత్వాల ప్రజలపై సామాన్యులపై రోజురోజుకూ అనేక భారాలు మోపుతున్నారని పెట్రోల్, డీజిల్, గ్యాస్ ధరలు ఆకాశాలంటాయని కేంద్ర బిజెపి ప్రభుత్వం కార్మిక చట్టాలను రద్దుచేసి నాలుగు తెలివీ కోర్లను తీసుకొచ్చి కార్మికులకు అనేక నష్టాలకు గురి చేస్తున్నారని అన్నారు. కులాలను మతాలను ఉపయోగించి ప్రజల్ని చీల్చి ఎన్నికల్లో లబ్ధి పొందుతున్నారని తెలిపారు కావున ఈ విధానాలపై రాజీవ్ కాలంలో ప్రజలందరినీ కలుపుకొని ఐక్య పోరాటాలు చేయాలని వస్తుందని ఇదే సుందరయ్య కి నిజమైన నివాళి అని అన్నారు. ఈ కార్యక్రమంలో సీపీఎం సీనియర్ నాయకులు పి.సత్యయ్య, భీమేశ్వరరావు, పి.విజయ, కే కృష్ణ నాయక్, శ్రీను, రామలు బోరెల్లి, సాయి రెడ్డి, జోగారావు, కమల్ తదితరులు పాల్గొన్నారు.



విజయ్ ప్రభుత్వం కూలడం ఖాయం

మొదటి పేజీ తరువాయి... డిఎంకే మిత్రపక్షాల మద్దతుతో ప్రభుత్వం కొనసాగుతుందన్నారు. ప్రభుత్వానికి బయటి నుంచి మద్దతు ఇస్తున్న తమ మిత్రపక్షాలైన పీసీకే, సీపీఐ, సీపీఎం, బయాయిఎంఎల్ మద్దతు నుంచి వైదొలగాలని నిర్ణయించుకున్నారు. లేదా తమిళనాడు స్పీకర్ గానీ, కోర్టులు గానీ రెబెల్ ఏంబిడెంట్ ఎమ్మెల్యేలను చివరికి అనర్హులుగా ప్రకటించినా రాజకీయ అస్థిత్వం విచ్ఛిన్నం చేస్తామని పేర్కొన్నారు. గతంలో ఎన్నికల పరాజయాల నుండి డిఎంకే ఎలా పుంజుకుందో గుర్తు చేశారు. 2029 లోకసభ ఎన్నికలతో పాటు మళ్లీ అసెంబ్లీ ఎన్నికలు జరిగే అవకాశాలు ఉన్నాయి. ఈ ఓటమితాత్పాల్గొందని, తాము మళ్లీ విజయం సాధిస్తామని కార్యకర్తలకు భరోసానిచ్చారు. తమిళనాడులో సూర్యుడు (డిఎంకే గుర్తు) ఎప్పుడీకి అస్తవ్యస్తం అని స్టాల్ నేత్రం చేశారు. ఓటమికి వ్యతిరేక బాధ్యత తీసుకుంటానని, సోషల్ మీడియాలో పాల్గొని విమర్శలను తిప్పికొట్టాలన్నారు. ఈ విషయంలో డీవీకే చాలా ముందుగానే చర్యలు చేపట్టారు. ఒకపడు మనం డీ దుకాణాల్లో మాట్లాడిన రాజకీయాలను ఇప్పుడు సోషల్ మీడియా వేదికపై మాట్లాడాలని సూచించారు.

పాలమూరు-రంగారెడ్డి ప్రాజెక్టు భూసేకరణ ప్రక్రియ యుద్ధ ప్రాతిపదికన పూర్తి చేయండి

మొదటి పేజీ తరువాయి... కాంగ్రెస్ హయాంలో వచ్చినవేసిన గుర్తు చేశారు. కాళేశ్వరం పూర్తి చేసినట్లు పాలమూరు ప్రాజెక్టు ఎందుకు పూర్తి చేయలేదని అని ప్రశ్నించారు. పాలమూరు-రంగారెడ్డికి కావాల్సిన 90 టీఎంసీలు బీఆర్ఎస్ తేలేకపోయిందని, తాము తెచ్చి తీరుతామని అన్నారు. పాలమూరుపై బీఆర్ఎస్ సవరించిన తర్వాత ప్రేమ అని అన్నారు. సమీకృత అనంతరం ఈ మేరకు మాట్లాడారు. సమావేశంలో మంత్రులు : పాలమూరు-రంగారెడ్డి పూర్తి కావాలంటే రూ.లక్ష కోట్లు కావచ్చని జూపల్లి పేర్కొన్నారు. తుమ్మిడిపాళ్లి వద్ద 160 టీఎంసీల లభ్యత దృష్ట్యా గ్రామీణి ద్వారా నీళ్లు తేవచ్చని, పాలమూరు-రంగారెడ్డికి 90 టీఎంసీల నికర జలాలు సాధించి తీరుతామని తెలిపారు. కృష్ణా జలాల్లో తెలంగాణకు వాటాను బీఆర్ఎస్ ప్రభుత్వం తాకట్టు పెట్టిందన్న ఆయన, కృష్ణా జలాల్లో తెలంగాణకు 62 శాతం వాటాపై హక్కు ఉందని స్పష్టం చేశారు. పోలిరెడ్డిపాడు ద్వారా ఏపీ, వేల టీఎంసీలు తీసుకెళ్లిందని ఆరోపించారు. పాలమూరు-రంగారెడ్డికి త్వరలోనే నీటి కేటాయింపులు సాధిస్తామని, ఉమ్మడి జిల్లా మంత్రులు, ఎమ్మెల్యేలతో కలిసి సీఎంసీ కలితామని చెప్పారు. పాలమూరుకు అధిక నిధులు కేటాయింపాలని సీఎంసీ కోరామన్న ఆయన, ప్రాజెక్టుల పూర్తికి అధిక నిధులు కేటాయింపాలని ఒత్తిడి తెన్నుపన్నారు.

తెలంగాణ కేబినెట్ సమావేశం వాయిదా!

మొదటి పేజీ తరువాయి... ఉన్నందున అక్కడే మంత్రివర్గ సమావేశం నిర్వహించాలని ఆలోచిస్తున్నారు. గతంలో సమృద్ధి సాధించిన సందర్భంగా మేడారంలో కేబినెట్ సమావేశం నిర్వహించారు. వేద పాఠశాలకు సీఎం శంకుస్థాపన : ఈ నెల 23వ తేదీన యాదగిరిగుట్టలో సీఎం రేవంత్ రెడ్డి పర్యటించనున్నారని యాదగిరిగుట్ట లక్ష్మీ నరసింహ స్వామి ఆలయ ఈజి. భవాని పేర్కొన్నారు. అదేరోజున యాదగిరిగుట్టలోని టెంపుల్ సీటీలో శ్రీలక్ష్మీ నరసింహ స్వామి వేద పాఠశాలకు సీఎం శంకుస్థాపన చేయనున్నట్లు తెలిపారు. కంచి వీరాధిపతి శంకర విజయేంద్ర సరస్వతి ఆధ్వర్యంలో శంకుస్థాపన కార్యక్రమం జరుగుతుందని వెల్లడించారు. రూ.100 కోట్లతో అభివృద్ధి పనులకు శ్రీకారం : అదే రోజు కొండపైని నిర్మించనున్న కళ్యాణ మండపం, దీక్షవరల నదనం, మెట్ల మార్గానికి పై కప్ప, ప్రధానాలయం వాయిదాపై దిశలో మండ వీధుల్లోకి వెళ్లడానికి నిర్మించే మెట్ల మార్గానికి శంకుస్థాపన చేస్తారని తెలిపారు. రూ.100 కోట్లతో అభివృద్ధి పనులకు రేవంత్ రెడ్డి శంకుస్థాపన చేయనున్నట్లు వెల్లడించారు. ఆలయ ప్రాంగణంలో ఈ కార్యక్రమాలు : 22న యాదగిరిగుట్ట లక్ష్మీ నరసింహ స్వామి ఆలయానికి కంచి వీరాధిపతి శంకర విజయేంద్ర సరస్వతి రానున్నారని అన్నారు. ఆరోజు సాయంత్రం నాలుగు గంటలకు నరసింహ స్వామి దర్శించుకుంటారని తెలిపారు. స్వామి వారిని దర్శించుకున్న అనంతరం సాయంత్రం 6 గంటల సమయంలో కళ్యాణ మండపం కేంద్రానికి చేరుకుంటారని చెప్పారు. భజన కార్యక్రమాలు నిర్వహిస్తున్నట్లు తెలిపారు. తర్వాత 32 మంది ప్రసిద్ధ వేదపండితులతో చదురైన పారాయణ కార్యక్రమం ఏర్పాటు చేసినట్లు వెల్లడించారు. ఆపై కంచి వీరాధిపతులు అనుగ్రహం బాహణం చేయనున్నారని చెప్పారు. “యాదగిరి గుట్ట టెంపుల్ సీటీలో ముఖ్యమంత్రి రేవంత్ రెడ్డి శ్రీలక్ష్మీ నరసింహ స్వామి వేద పాఠశాలకు శంకుస్థాపన చేయనున్నారు. ఈ కార్యక్రమానికి కంచి వీరాధిపతి శంకర విజయేంద్ర సరస్వతి స్వామి రానున్నారు. ఇదే రోజున ఆలయానికి సంబంధించిన 4 అభివృద్ధి పనుల కళ్యాణ మండపం, దీక్షవరల నదనం, మెట్ల మార్గానికి పై కప్ప, పీఆర్ వో ఆఫీసుకు ఎదురుగా మండ వీధుల్లోకి వెళ్లడానికి నూతన మెట్ల మార్గాలకు శంకుస్థాపన చేయనున్నారు. ఆరోజున రూ.100 బిలియన్ల పనులకు శ్రీకారం చుట్టనున్నారు” - భవాని శంకర్, యాదగిరిగుట్ట లక్ష్మీ నరసింహ స్వామి ఆలయ ఈజి.

నీట్ యూజీ రీ టెస్ట్

మొదటి పేజీ తరువాయి... చూసుకోవాలని అధికారులకు సూచించారు. 2026 నీట్ యూజీ పేపర్ లైన్లను అయిన నేపథ్యంలో ధర్మేంద్ర ప్రధాన్ ఈ ఉన్నత స్థాయి సమావేశం ఏర్పాటు చేశారు. దేశవ్యాప్తంగా జూన్ 21న పెన్ అండ్ పేపర్ విధానంలో నీట్ యూజీ రీ-ఎగ్జామ్ జరుగుతుందని ధర్మేంద్ర ప్రధాన్ తెలిపారు. ప్రతి రాష్ట్రంలో పర్యవేక్షణ వ్యవస్థలను బలోపేతం చేయాలని, జిల్లా యంత్రాంగాలు, పోలీసు అధికారులతో సన్నిహితంగా సమన్వయం చేసుకోవాలని నేపథ్యంలో టెస్టింగ్ ఏజెన్సీ (ఎన్టీవీ)ని ఆదేశించారు. పరీక్షా కేంద్రాల వద్ద భద్రత, నిఘా విషయంలో ఎటువంటి రాజీ ఉండకూడదని స్పష్టం చేశారు. భద్రతా సూచనలతో, పరీక్షా ఏర్పాట్ల అమలు సజావుగా జరిగేలా చూసేందుకు జిల్లా కలెక్టర్లు, పోలీసు సూపరింటెండెంట్లతో సమన్వయ సమావేశాలు నిర్వహించాలని అధికారులకు సూచించారు. భద్రతా చర్యలతో పాటు విద్యార్థుల సంక్షేమానికి కూడా ప్రాధాన్యం ఇవ్వాలని నొక్కిచెప్పారు. పరీక్షకు హాజరయ్యే అభ్యర్థుల కోసం ఎగ్జామ్ సెంటర్లకు రవాణా సౌకర్యం, కేంద్రాల్లో తాగునీరు వంటి సౌకర్యాలు ఏర్పాటు చేయాలని అధికారులకు ఆదేశించారు.



పెంచిన డీజిల్, పెట్రోల్, ఎరువుల ధరలను తక్షణమే తగ్గించాలి

రైతుల పట్ల, మధ్యతరగతి కుటుంబాల పట్ల కేంద్ర రాష్ట్ర ప్రభుత్వాల వైఖరి మారాలి కొండాపురం బి లర్ ఎస్ నాయకులు గాజుల కృష్ణ రెడ్డి కావాలి గోపి, గోనల స్వామి, యుగంధర్ నాయుడు, గద్వాల జిల్లా ప్రతినిధి, మే 19 (నమస్తే ఉదయం)

జోగులాంబ గద్వాల జిల్లా కేటీ దొడ్డి మండలం, కొండాపురం ప్రధాన రహదారిపై కాబీ ఎరువుల బస్తాలు గ్యాస్ స్టవ్ తో రోడ్డుపై బైతాయిని నిరసన వ్యక్తం చేశారు. పెంచిన పెట్రోల్, డీజిల్, రైతుల ఎరువుల ధరలు వెంటనే తగ్గించాలని, ఖరీదైన సీజన్లో వ్యవసాయానికి అవసరమైన డి ఏపి యూరియా కాంప్లెక్స్ రకాల ఎరువులను కొరత లేకుండా సరఫరా చేయాలి ఎరువుల బ్లాక్ మార్కెట్ను అరికట్టాలి డిమాండ్, యుద్ధం సాకు చూపి ఎరువుల కంపెనీలు ఎరువుల ధరలు పెంచి అన్నదాతల నడ్డి విరుస్తున్నారని వారు ఆవేదన వ్యక్తం చేశారు. ఇరాన్- ఆమెరికా ఇజ్రాయిల్ ల యుద్ధం ప్రభావంతో ఉత్పత్తి ఖర్చులు పెరిగితే కేంద్ర ప్రభుత్వం ఎరువులపై నబ్బిడి ఇవాల్వీ తప్ప ధరలు పెంచడానికి అనుమతించివ్వడం రైతులను నిలుపునా ముంచడమే తప్ప ఇంకొకటి కాదన్నారు. పంటలకు గిట్టబాటు ధరలు బోసన్ హామీలు లేక రైతులు ఆత్మహత్యలు చేసుకుంటున్నారని ఆవేదన వ్యక్తం చేశారు. రైతు భరోసా రాక పెట్టుబడి పెట్టలేక అప్పులపాలవుతున్నా కేంద్ర రాష్ట్ర ప్రభుత్వాలకు చీమకుట్టినై సర్దు లేదని విమర్శించారు. ప్రభుత్వ సహకార ప్రవేట్ రంగాలలోని కంపెనీలు ఎరువుల ధరలు పెంచకుండా కేంద్రం చర్యలు తీసుకోవాలన్నారు. ప్రభుత్వ ఆయిల్ కంపెనీలు పెట్రోల్, డీజిల్ ధరలను లీటరుకు మూడు రూపాయలపై పెంచాయని, మరోసారి దశల వారి పది రూపాయల వరకు పెట్రోల్, డీజిల్ ధరలు పెంచే అవకాశం ఉన్నట్లు తెలుస్తోందని ఆందోళన వ్యక్తం చేశారు. ఖరీదైన సీజన్ ప్రారంభం అవుతున్నా ఈ సీజన్లో ఇప్పుడు ఎరువుల ధరలు పెరగడం వల్ల రైతును వ్యవసాయం నుండి బేధఖల్ చేయడమే అని అన్నారు. ఖరీదైన సీజన్ ప్రారంభం అవుతుండగానే ఎరువుల ధరలు పెంచడం రైతాంగానికి మోయలేని భారమవుతుందన్నారు. ఒక్కో బస్తాకు రూ.125 నుండి 300లు పెంపుల వలన రాష్ట్ర రైతాంగంపై రూ.800 కోట్ల భారం పడనున్నదని విచారం వ్యక్తం చేశారు. ఎరువుల దుకాణాల వ్యాపారులు ఇష్టానుజ్ఞంగా ఎరువుల ధరలు పెంచకుండా, బ్లాక్ మార్కెట్ తరలింపకుండా రాష్ట్ర ప్రభుత్వం కఠిన చర్యలు తీసుకోవాలని ప్రభుత్వాన్ని డిమాండ్ చేశారు. అవసరమైతే ఎరువుల సబ్సిడీని పెంచి, ఎరువుల ధరలు పెరగకుండా చూడాలని వారు కోరారు.



కొండపల్లిలో 'పోక్సో' చట్టంపై న్యాయ అవగాహన సదస్సు

గద్వాల జిల్లా ప్రతినిధి, మే 19 (నమస్తే ఉదయం): జిల్లా న్యాయ సేవాధికార సంస్థ ఆధ్వర్యంలో 'జ్యూరి ప్రభుత్వం -- 2025' కింద “సురక్షిత బాల్యం -- సురక్షిత భవిష్యత్” అనే అంశంపై మంగళవారం కొండపల్లి గ్రామ పంచాయతీ కార్యాలయంలో పోక్సో (గ్రాజురా) చట్టంపై న్యాయ అవగాహన సదస్సు నిర్వహించారు. చిన్నారిల హక్కుల పరిరక్షణ, బాలలపై జరిగే లైంగిక వేధింపుల నివారణపై తల్లిదండ్రులు, విద్యార్థులకు అవగాహన కల్పించడమే ఈ కార్యక్రమం ముఖ్య ఉద్దేశ్యం. ఈ సదస్సులో లీగల్ ఎయిడ్ డిఫెన్స్ కౌన్సిల్ ప్రతినిధి వి. రాజేందర్ మాట్లాడుతూ, పిల్లల భద్రతకు సమాజంలో ప్రతి ఒక్కరూ బాధ్యత వహించాలన్నారు. వేధింపులకు గురవుతున్న పిల్లల విషయంలో అలసట చేయకుండా వెంటనే అధికారుల దృష్టికి తీసుకురావాలని కోరారు. విద్యార్థులు భయం వీడి తమ సమస్యలను తెలియద్రులు లేదా ఉపాధ్యాయులతో పంచుకోవాలని సూచించారు. అనంతరం గ్రామస్థుల సందేశాలను నివృత్తి చేశారు. ఈ కార్యక్రమంలో లీగల్ డిఫెన్స్ కౌన్సిల్ సభ్యులు బి. శ్రీనివాసులు, డి. లక్ష్మణ స్వామి, ప్యానెల్ ఆడ్యుకేట్ వెంకటేశ్వర రెడ్డి, గ్రామ సర్పంచ్ కృష్ణారెడ్డి, పంచాయతీ కార్యదర్శి దర్శి, పి.ఈ. అనూప, పాఠశాల విద్యార్థులు మరియు గ్రామ ప్రజలు పాల్గొన్నారు.

ప్రీవీంచెంలా నివాసం ఉంటున్న ప్రజలందరి కాసం ప్రార్థనలు చేయాలి



జైలర సందేశాలను అందచేస్తున్న రెవరెండ్ డాక్టర్ కె పి పాల్, తల్పూమా చేస్తున్న పాస్టర్ దానియేల్ ప్రవీచ్



పాస్టర్ క్రిస్టోఫర్ కుటుంబ సభ్యులను సన్మానించి నూతన వస్త్రాలను బహుకరిస్తున్న సిస్టర్ లీనా కుమారి కుటుంబ సభ్యులు



పాప పాడుతున్న కుమారి శ్రీష్ట ఆరాధ్య

రెవరెండ్ డాక్టర్ కేపీ పాల్

బుద్ధేల్, మే 19 (నమస్తే ఉదయం):

ప్రపంచ వ్యాప్తంగా ఉన్న 800 కోట్ల జనాభా కోసం ప్రార్థనలు చేయాల్సిన అవసరం ఉందని నేషనల్ ప్రీయర్ మూవ్ మెంట్ వ్యవస్థాపకులు రెవరెండ్ డాక్టర్ కేపీ పాల్ అన్నారు. ఉప్పర్ పల్లి, చింతలపల్లి మార్కెట్లోని రాక్ చర్చిలో మంగళవారం ఫెలోషిప్ కోశాధికారి పాస్టర్ బట్టు శ్రీకాంత్ అధ్యక్షతన పాస్టర్ క్రిస్టోఫర్ రాజ్ సహకారంతో రాజేంద్రనగర్ మండల పాస్టర్స్ ఫెలోషిప్ సమావేశం జరిగింది. ఈ సమావేశంలో పాల్ పాల్ రెవరెండ్ డాక్టర్ కేపీ పాల్ మాట్లాడుతూ, ప్రతి గృహం యేసయ్య ను ప్రార్థించే గృహంగా ఉండాలన్నారు. అప్పుడు ఆయన ఆత్మ ఆ గృహంలో నివాసం ఉండే వారిపై కుమ్మరించబడుతుందన్నారు. ఈ నెల 24వ ప్రపంచ పెంతుకోస్టు దినాన్ని నిర్వహించడం జరుగుతుందని తెలిపారు. ఆ రోజు దేశ వ్యాప్తంగా అన్ని రాష్ట్రాలలో, జిల్లాలలో గోబల్ డే ఆఫ్ ప్రీయర్ కార్యక్రమాలను నిర్వహించడం జరుగుతుందన్నారు. ఈ ప్రార్థనలను విజయవంతం చేయడానికి ప్రతి క్రైస్తవుడు ముందుకు రావాలన్నారు. గోబల్ డే ఆఫ్ ప్రీయర్ సందర్భంగా దేశం లోని 145 కోట్ల, హైదరాబాద్ నగరంలో ఉన్న 1.35 కోట్ల ప్రజల కోసం ప్రార్థించడం జరుగుతుందన్నారు.



సేవకులు

రాజేంద్రనగర్ మండలానికి సంబంధించి ఈ నెల 24 సాయంత్రం 6 గంటలకు ఉప్పర్ పల్లి లోని రాక్ చర్చిలో ప్రార్థనలు ఉంటాయన్నారు. ప్రతి సంఘం నుంచి 10 మంది వరకు వచ్చి ప్రార్థనలు చేయాలన్నారు. రెవరెండ్ డాక్టర్ కేపీ పాల్ చెప్పిన బైబిల్ సందేశాలను పాస్టర్ దానియేల్ ప్రవీచ్ తెలుగు లో తర్జుమా చేశారు. ప్రత్యేక అధిష్టలు గుంటూరు ప్రత్యేకాదు నుంచి వచ్చిన పాస్టర్ నెలటూరి లూథర్ బాబు రాజేంద్రనగర్ పాస్టర్స్ ఫెలోషిప్ తో తనకున్న అనుబంధాన్ని వివరించారు. ప్రతి రోజు ఉదయకాలం జరిగే ప్రార్థన వీరుల సమావేశంలో తాను పాల్గొంటున్నానని, తద్వారా ఈ ఫెలోషిప్ లో ఒక సభ్యునిగా తాను ఉన్నానన్నారు. సమావేశంలో రాజేంద్రనగర్ మండల పాస్టర్స్ ఫెలోషిప్ గవర్నర్ బాడీ సభ్యులు రెవరెండ్ కె సుందర్ పాల్ అధ్యక్షులు రెవరెండ్

సీవెన్ సునీల్ సామ్యూల్, ప్రధాన కార్యదర్శి పాస్టర్ ప్రవీచ్ బాబు, ఉపాధ్యక్షులు పాస్టర్ ప్రమోద్ కుమార్, సయ్యుక్త కార్యదర్శి పాస్టర్ సోమారం రాజ్ కుమార్, కమిటీ సభ్యులు రెవరెండ్ ఎం విజయ్ కుమార్, పాస్టర్ గుంటి దానియేల్, పాస్టర్ యేసు రత్నం, బ్రదర్ రాజ్ కుమార్ ఇతరాయలు లు పాల్గొన్నారు.

కవచ లతో ఆకట్టుకున్న పాస్టర్ క్రిస్టోఫర్ రాజ్:

మంగళవారం జరిగిన పాస్టర్స్ ఫెలోషిప్ సమావేశానికి అతిథ్యం ఇచ్చిన పాస్టర్ క్రిస్టోఫర్ రాజ్ తన కవచ లతో సభికులను ఆకట్టుకున్నారు. దైవ సేవకులైన వారు, వారి కుటుంబ సభ్యులు యేసయ్య లో ఏ విధంగా ఉండాలి వివరించారు. పాస్టర్ క్రిస్టోఫర్ రాజ్ కుటుంబ సభ్యులను పాస్టర్ సీవెన్ లీనా కుమారి కుటుంబ సభ్యులు సన్మానించి నూతన వస్త్రాలు బహుకరించారు. సమావేశంలో చిన్నారి శ్రీష్ట ఆరాధ్య పాడిన క్రైస్తవ గీతాలు అందరినీ ఆకట్టుకున్నాయి. సమావేశంలో రాజేంద్రనగర్ మండల పాస్టర్లమ్యూల ఫెలోషిప్ ఉపాధ్యక్షులు రాబు సిస్టర్ ఎస్ యేసుమణి, ప్రధాన కార్యదర్శి సిస్టర్ స్వర్ణరాజులం లతో పాటు సీనియర్ పాస్టర్లు రెవరెండ్ థామస్ కురియన్, రెవరెండ్ ఎస్ రాజారం, పాస్టర్ జేపీ పాల్, రెవరెండ్ వి సువర్ణరాజు, పాస్టర్ పాల్కుల మధు, తదితరులు పాల్గొన్నారు.

కవాడిగూడలో దారుణం.. భార్యను చంపిన భర్త

లత్తాపూర్ పోలీస్ స్టేషన్లో లొంగిపోయిన భర్త

రాజేంద్రనగర్, మే 19 (నమస్తే ఉదయం)

కవాడిగూడలో దారుణం జరిగింది. భార్య దెబ్బ (32)ను కత్తితో పొడిచివేసి చంపేశాడో కిరాతక భర్త. కవాడిగూడలోని రత్నాద్వీప బిల్డింగ్ నాలుగో అంతస్తులో ఓస్పా సెంటర్లో దెబ్బ పనిచేస్తున్నారు. ఎప్పటిలాగే మంగళవారం కూడా ఆమె పనికి వెళ్లింది. ఈ క్రమంలో అక్కడికి వెళ్లిన భర్త.. ఆమెపై కత్తితోదాడి చేసి పరారయ్యాడు. ఈ దాడిలో ఆమె అక్కడికక్కడే మృతి చెందింది. సమాచారం అందుకున్న వెంటనే గాంధీనగర్ పోలీసులు, క్వాన్ టీం సంఘటన స్థలానికి చేరుకుని ఆధారాలను సేకరించారు. సీసీ కెమెరా ఫుటేజీల ఆధారంగా దర్యాప్తు పోలీసులు దర్యాప్తు చేపట్టారు. అనంతరం నిందితుడు అత్తాపూర్ పోలీస్ స్టేషన్లో లొంగిపోయాడు. కుటుంబ కలహాలే హత్యకు కారణమై ఉండొచ్చని అనుమానిస్తున్నారు. కేసు నమోదు చేసుకుని పోలీసులు దర్యాప్తు కొనసాగిస్తున్నారు. మృతదేహాన్ని పోస్ట్ మార్టం నిమిత్తం గాంధీ హాస్పిటల్ కు తరలించారు.



మాయగాడి మ్యూజీమోనీ మాయాజాలం.. పెళ్లి పేరిట వల..

గోవా క్యాసినోల్లో జలసా!

తెలుగు రాష్ట్రాల్లో 20కి పైగా కేసులు.. ఘరానా మోసగాడు మందా వెంకట కామేశ్వరులు అరెస్టు చేసిన సైబరాబాద్ పోలీసులు!

సైబరాబాద్, మే 19, (నమస్తే ఉదయం)

అతను హైటెక్ కిలాడీ.. అందమైన మాటలతో అమాయక మహిళల మనసు దోచుకుంటాడు. కోటీశ్వరుడినంటూ సకివీ ప్రాపైజిట్తో వల విసురుతాడు. పెళ్లి పీటల దాకా తీసుకెళ్లినంటూ నమ్మించి లక్షల రూపాయలు గుంజుతాడు. చివరకు ఆ సొమ్ముతో గోవా క్యాసినోల్లో జల్సాలు చేస్తాడు. ఇలా తెలుగు రాష్ట్రాల్లోని ఎంతోమంది మహిళల జీవితాలతో ఆడుకున్న ఘరానా మోసగాడి ఆట కట్టించారు. సైబరాబాద్ సైబర్ క్రైమ్ పోలీసులు రెండు రాష్ట్రాల్లో దాదాపు 20కి పైగా క్రిమినల్ కేసులు ఉన్న ఈ మాయగాడిని రికావర్షంగా అరెస్టు చేసి రిమాండ్ కు తరలించారు.



మ్యూజీమోనీ మోసగాడు మందా వెంకట కామేశ్వరులు

ప్రాప్తిలో సకివీ.. కలరింగ్ అసలీ! పోలీసుల విచారణలో తేలిపిన వివరాల ప్రకారం.. ఆంధ్రప్రదేశ్ రాష్ట్రం, పశ్చిమ గోదావరి జిల్లా, ఉండ్రాజువరం గ్రామానికి చెందిన మందా వెంకట కామేశ్వరులు అనే వ్యక్తి దండాకు తెరలేపాడు. శ్రమించకుండా సులు విలాసవంతమైన జీవితాన్ని గడపడం కోసం మ్యూజీమోనీ యాప్ ను తన వేదికగా మార్చుకున్నాడు. తెలుగు మ్యూజీమోనీ, రెడ్డి మ్యూజీమోనీ, బ్రాహ్మణ మ్యూజీమోనీ, కమ్మ మ్యూజీమోనీ వంటి ప్రముఖ ఫ్లాట్ ఫామ్ లలో విభిన్నమైన సకివీ ఐడెంటిటీలతో ప్రాప్తి కను సృష్టించాడు. తాను సమాజంలో ఎంతో ఉన్నతమైన స్థానంలో ఉన్నానని, కోట్లకు అధిపతిని నమ్మించేలా లగ్గర్ కలరింగ్ ఇచ్చేవాడు.

నమ్మించి నట్టేట ముంచారు!

ఈ మాయగాడి మాయమాటలు, ఆకర్షణీయమైన ప్రాప్తి కను చూసి నిజమేనని నమ్మిన మహిళలను టార్గెట్ చేసేవాడు. మొదట వాట్సాప్ కాల్స్, ఇన్ స్టాగ్రామ్ చాట్స్ తో పరిచయం పెంచుకోవడం అతి తక్కువ కాలంలోనే వారి నమ్మకాన్ని ప్రేమించు చూరగొనడం. ఆపై అసలు రంగు బయటపెట్టడం. సరిగ్గా నమ్మకం కుదిరింది అనుకున్న సమయంలో రకరకాల ఎమోషనల్ డ్రామాలు తెరలేపేవాడు. బిజినెస్ లో అత్యవసరంగా డబ్బు కావాలి, హెల్త్ మెడికల్ ఎవర్సెన్సీ అంటూ బాధితుల నుంచి పెద్ద మొత్తంలో డబ్బులు గుంజడమే కాకుండా, వారి క్రెడిట్ కార్డు వివరాలు, బ్యాంక్ క్రెడిట్ డెయిల్స్, ఓటీపీలను కూడా దక్కించుకునేవాడు. ఇలా మహిళలను మోసం చేసి దోచుకున్న సొమ్మునంతటినీ గోవాలోని క్యాసినోలు, ఆన్ లైన్ బెట్టింగ్ లో విచ్చలవిడిగా తగలేసేవాడని పోలీసులు గుర్తించారు. బాధితుల ఫిర్యాదుతో రంగంలోకి దిగిన సైబరాబాద్ సైబర్ క్రైమ్ పోలీసులు సాంకేతిక ఆధారాలతో నిందితుడిని పక్కా స్పెల్స్ తో అదుపులోకి తీసుకున్నారు. పెళ్లికట్ట పేరిట జరుగుతున్న ఇలాంటి డిజిటల్ మోసాల పట్ల ప్రజలు, ముఖ్యంగా మహిళలు అప్రమత్తంగా ఉండాలని సైబరాబాద్ సైబర్ క్రైమ్ డిప్యూటీ కమిషనర్ ఆఫ్ పోలీస్ డి. సాయి మనోహర్ హెచ్చరించారు. మ్యూజీమోనీ లేదా నోవల్ మీడియా ఫ్లాట్ ఫామ్ లలో కనిపించే ఆకర్షణీయమైన ఫోటోలు, లగ్గర్ లైఫ్ స్టైల్, పెద్ద ఉద్యోగాల వివరాలను గుడ్డిగా నమ్మడం నూచించారు. పరిచయం ఉన్నవారైనా, లేక కొత్తవారైనా ఎవరికీ మీ బ్యాంక్ ఖాతా వివరాలు, క్రెడిట్ డెబిట్ కార్డుల సమాచారం, ముఖ్యంగా ఓటీపీ లను ఎట్టివరస్థితుల్లోనూ షేర్ చేయవద్దు హెచ్చరించారు. సంబంధం ఖాయం చేసుకునే ముందు సదరు వ్యక్తి ప్రవర్తన, ఉద్దేశం, కుటుంబ నేపథ్యాన్ని వ్యక్తిగతంగా లోతుగా వెలిపి చేసుకోవాలని తెలిపారు. ఎవరైనా అమ్మల్ని డిజిటల్ ఫ్లాట్ ఫామ్ లలో మోసం చేయడానికి ప్రయత్నిస్తే క్షణం కూడా ఆలస్యం చేయకుండా సమీపంలోని సైబర్ క్రైమ్ పోలీస్ స్టేషన్ ను సంప్రదించండి లేదా 1930 సైబర్ హెల్ప్ లైన్ నంబర్ కు ఫిర్యాదు చేయాలని సైబర్ క్రైమ్ డివీజీ వివరించారు.

బిజెపి ఓటిసీ మార్కా రాష్ట్ర ప్రధాన కార్యదర్శిగా ప్రభాకర్ యాదవ్

శుభాకాంక్షలు తెలియచేసిన బీజేపి

రాష్ట్ర నాయకులు ఆశీర్వాదాలు తెలిపారు

కూకట్ పల్లి, మే 19 (నమస్తే ఉదయం)

భారతీయ జనతా పార్టీ ఓటిసీ మార్కా రాష్ట్ర ప్రధాన కార్యదర్శిగా నియమితులయ్యారు. ఈ సందర్భంగా ప్రభాకర్ యాదవ్ ని అయిన నివాసంలో బీజేపి రాష్ట్ర నాయకులు లంగడి నరేందర్ రెడ్డి, రంగారెడ్డి జిల్లా ఆర్గనైజర్ కార్యదర్శి కల్యాణిదర్శి ప్రసాద్, సీనియర్ నాయకులు శ్రీహరి యాదవ్, బీజేపి రాష్ట్ర నాయకులు అశ్వినీపల్లి సాయికుమార్ మర్యాదపూర్వకంగా కలిసి శుభాకాంక్షలు తెలిపారు. ఈ సందర్భంగా ప్రభాకర్ యాదవ్ మాట్లాడుతూ రాష్ట్రంలో బీజేపి ప్రభుత్వం తీసుకరావడమే తమ లక్ష్యమని తెలియచేస్తూ, ఓటిసీ ల ఐక్యత కోసం పోరాడుతూ, రాష్ట్రంలో బీజేపి అధిష్టానం చెప్పినట్టు బీజేపి ప్రభుత్వం ఏర్పడితే ఓటిసీ వ్యక్తి ముఖ్యమంత్రి అయ్యేందుకు కృషి చేసేమని తెలియచేశారు. అలాగే తనకు శుభాకాంక్షలు తెలియచేసినందుకు ప్రతి ఒక్కరికీ కృతజ్ఞతలు తెలిపారు.



వ్యవసాయంలో కృత్రిమ మేధస్సు వినియోగం..

కృత్రిమ మేధతో లాభాల పంట..! అన్నదాతకు అందగా కృత్రిమ మేధ..

దిగుబడుల పెంపే లక్ష్యం.. రెయిన్ వాటర్స్ స్టేట్ హోల్డింగ్ వర్క్ షాప్ రాజేంద్రనగర్, మే 19 (నమస్తే ఉదయం)

ఆధునిక వ్యవసాయంలో కృత్రిమ మేధస్సు వినియోగం రోజురోజుకీ విస్తరిస్తోంది. ముఖ్యంగా పంటల్లో కనిపించే సమస్యలను చిత్తాల ఆధారంగా గుర్తించి, తక్షణ పరిష్కార సూచనలు అందించడంలో వివిధ ఆధారిత సమాచారాలు కీలక పాత్ర పోషిస్తున్నాయి. ఈ నేపథ్యంలో రైతులకు సాంకేతిక సేవలను సమర్థవంతంగా చేరవేసేందుకు రూపొందించిన "రైస్ ఏజ్ డ్రైన్ ఏజ్ వెబ్ సైట్" ప్రాజెక్టుకు ప్రాధాన్యం పెరుగుతోంది. ఈ నేపథ్యంలో మంగళవారం భారతీయ పరి పరిశోధన సంస్థ హైదరాబాద్ లో రెయిన్ వాటర్స్ స్టేట్ హోల్డింగ్ వర్క్ షాప్ ను విజయవంతంగా నిర్వహించారు. ఈ కార్యక్రమానికి సంస్థ డైరెక్టర్ డాక్టర్ ఆర్.ఎం. సుందరం అధ్యక్షత వహించగా ముఖ్యఅతిథిగా ప్రొఫెసర్ జయశంకర్ తెలంగాణ వ్యవసాయ విశ్వవిద్యాలయం విస్తరణ విద్యా విభాగం మాజీ డైరెక్టర్ డాక్టర్ సుధాకాణి పాల్గొన్నారు. ఈ సందర్భంగా డాక్టర్ ఆర్.ఎం. సుందరం మాట్లాడుతూ... రైతులకు సకాలంలో సరైన సలహాలు అందించేందుకు డిజిటల్ టెక్నాలజీల వినియోగం అత్యంత అవసరమని తెలిపారు. రెయిన్ వాటర్స్ యాప్ ద్వారా పరి పంటలో కనిపించే సమస్యలను సులభంగా గుర్తించి, తగిన నిర్వహణ సూచనలు అందించవచ్చని వివరించారు. రైతులు యాప్ లో అప్ లోడ్ చేసే చిత్రాలకు జియోట్యాగ్ గుర్తింపును సమర్పించడం ఎంతో ముఖ్యమని తెలిపారు. దీని ద్వారా ఏ ప్రాంతంలో ఏ తెగులు, పురుగు సమస్య ఎక్కువగా నమోదవుతుందో గుర్తించవచ్చని పేర్కొన్నారు. తద్వారా వచ్చే పంట సీజన్ లో ఆయా ప్రాంతాల రైతులకు ముందస్తు హెచ్చరికలు, తగిన నిర్వహణ సూచనలు అందించే అవకాశం ఉంటుందని వివరించారు. ముఖ్యఅతిథి డాక్టర్ సుధాకాణి మాట్లాడుతూ... వ్యవసాయ విస్తరణలో సాఫ్ట్ టూల్స్ పాత్ర రోజురోజుకీ పెరుగుతోందని, ఈ తరహా యాప్ లు రైతులకు ఎంతో ఉపయోగకరంగా మారతాయని అభిప్రాయపడ్డారు. అలాగే రెయిన్ వాటర్స్ ను సంత సమర్థవంతంగా రూపొందించేందుకు పలు విలువైన సూచనలు చేశారు. ముఖ్యంగా రైతులకు అందించే తుది సలహాలు సానికల్ రైతుల భాషలో ఉండాలని, యాప్ లో ఫోటోలు అప్ లోడ్ చేసే ప్రక్రియను మరింత సులభతరం చేయాలని సూచించారు. అదేవిధంగా వివిధ వ్యవసాయ వాతావరణ మండలాల ఆధారంగా యాప్ పనితీరును ధృవీకరించడం, అన్ని రకాల మొలైల్ ఫోన్ లో యాప్ సులభంగా పనిచేసే విధంగా రూపొందించడం, రైతులకు అనుకూలమైన వినియోగదారు స్నేహపూర్వక ఇంటర్ ఫేస్ కల్పించడం అవసరమని తెలిపారు. అలాగే యాప్ లో యాంకర్ ఆధారిత చాట్ బాట్స్ ద్వారా రైతుల ప్రశ్నలకు మరింత ఖచ్చితమైన సమాధానాలు అందించే విధంగా ధృవీకరణ వ్యవస్థను అభివృద్ధి చేయాలని సూచించారు. ప్రాజెక్ట్ డ్రోవర్ ను అతిథులు ఆవిష్కరించారు. ఈ డ్రోవర్ ద్వారా ప్రాజెక్ట్ లక్ష్యాలు, యాప్ ముఖ్య లక్ష్యాలు, రైతులకు అందించే సేవల వివరాలను తెలియజేశారు. డాక్టర్ శైలజతో పాటు రెయిన్ వాటర్స్ శాస్త్రవేత్తల బృందం యాప్ ప్రధాన ప్రత్యేకతలు, పనితీరు, వినియోగ విధానాన్ని వివరించారు. ఈ కార్యక్రమంలో భాగంగా రెయిన్ వాటర్స్ ప్రదర్శన, వినియోగదారుల అభిప్రాయాల సేకరణ, ఇంటరాక్టివ్ సెషన్లు నిర్వహించారు. ఈ కార్యక్రమం రైతు సమాజానికి ఆధునిక సాంకేతికతను చేరువ చేసి, పంట సమస్యలను ముందుగానే గుర్తించి సరైన నిర్వహణ చర్యలు చేపట్టేందుకు దోహదపడవచ్చునన్నారు.



మైలార్ల వేపుపల్లి పట్టణ ప్రాథమిక ఆరోగ్య కేంద్రం లో ఆకస్మిక కలెక్షన్ చేసిన రంగారెడ్డి జిల్లా డి.ఎం.పాస్ ఓ.డాక్టర్ డి. సుబ్బ కుమారి

మైలార్ల వేపుపల్లి పట్టణ ప్రాథమిక ఆరోగ్య కేంద్రంలో డి.ఎం.పాస్ ఓ ఆకస్మిక తనిఖీలు

బుద్ధేల్, మే 19 (నమస్తే ఉదయం)

మైలార్ల వేపుపల్లి పట్టణ ప్రాథమిక ఆరోగ్య కేంద్రాన్ని మొగళవారం రంగారెడ్డి జిల్లా వైద్య ఆరోగ్య శాఖ అధికారి డాక్టర్ డి. సుబ్బ కుమారి ఆకస్మికంగా తనిఖీ చేశారు. ఆసుపత్రిలో పనిచేస్తున్న సిబ్బంది వివరాలను, సిబ్బంది హాజరు పట్టికను, హాస్పిటల్ లోని బెడ్లను, మెడిసిన్ ఎక్స్ట్రీటీ డిబ్బును, హాస్పిటల్ ఆవరణలో ఉన్న పరిశుభ్రతను చూశారు. గర్భిణీ లకు సరైన వైద్య సేవలు అందుతున్నాయో.. అని వైద్య అధికారులను అడిగి తెలుసుకున్నారు. అన్ని రకాల వైద్య సేవలను పరిశీలించారు. ఆ సందర్భంగా డాక్టర్ డి. సుబ్బ కుమారి మాట్లాడుతూ, ఆసుపత్రిలో డెలివరీల సంఖ్య పెరిగిందా చూడాలన్నారు. ప్రతి మంగళవారం ఆరోగ్య మహిళా క్లీనిక్ ను ఏర్పాటు చేయాలని, ప్రతి మహిళా కు క్యాన్సర్ స్క్రీనింగ్ పరీక్షలు నిర్వహించాలన్నారు. రక్తహీనత ఉన్న వారికి సరైన వైద్యం అందించాలన్నారు. ఆసుపత్రికి వచ్చే రోగులకు కనీస సౌకర్యాలు కల్పించాలన్నారు. వారు వేచి ఉండే ప్రాంతంలో కూర్చోవడానికి కుర్చీలు, త్రాగడానికి మంచినీటి సౌకర్యం కల్పించాలన్నారు. ప్రభుత్వం నిర్దేశించిన లక్ష్యాల మేరకు ఆస్తి జాబితా ఆరోగ్య కార్యక్రమాల లక్ష్యాలను చేరుకోవాలన్నారు. వైద్యులు, సిబ్బంది ఆసుపత్రికి వచ్చే రోగుల పట్ల సేవాభావంతో పనిచేయాలన్నారు.



భారత్ లో తీవ్రమైన ఆర్థిక తుపాను రాబోతుంది

మొదటి పేజీ తరువాత... వాహనాలతో కాదని, అది ద్రవ్యోల్బణంతో అని ప్రధాని ఆర్డం చేసుకోవాలని సూచించారు. వెంటనే చర్యలు తీసుకుని దేశాన్ని రక్షించాలని కోరారు.

ప్రభుత్వాన్ని మార్చాలని ప్రజలకు రాహుల్ గాంధీ పిలుపు

ప్రస్తుత కేంద్ర ప్రభుత్వాన్ని మార్చకపోతే దేశం మునుగద సాగించలేదని లోక్ సభలో విప్లవనే రాహుల్ గాంధీ ఆరోపించారు. రాజకీయ వాస్తవాలపై ప్రజలు పూర్తిస్థాయిలో అవగాహన పెంచుకోవాలని పిలుపునిచ్చారు. ప్రజల్లో అవగాహన లోపించడం వల్ల ఎంజిఎన్ఆర్ఈజీపి వంటి గ్రామీణ సామాజిక భద్రతా కార్యక్రమాలు పూర్తిగా రద్దు అవుతున్నాయని, చిన్న రైతులు ఆర్థికంగా నాశనమవుతారని హెచ్చరించారు. మరోవైపు దేశ ఆర్థిక నాయకులు మాత్రం కార్పొరేట్ సామాజిక కార్యక్రమాలకు హాజరైతారని దృష్టి సారీస్తున్నారని ఆరోపించారు.

రైతులు నాశనమవుతారు- పేదలు తుడిచిపెట్టుకుపోతారు'

"ప్రజలు మేల్కొని రాజకీయాలపై అవగాహన పెంచుకోవాలి. మీరు ఈ ప్రభుత్వాన్ని మార్చకపోతే ఈ దేశం మునుగద సాగించదు. ఎంజిఎన్ఆర్ఈజీపి రద్దు చేస్తారు. రైతులు నాశనమవుతారు. పేదలు తుడిచిపెట్టుకుపోతారు. కానీ మోదీ, అమిత్ షా సహా దేశ నాయకులందరూ అలాంటి ఇంట్లో జరిగిన పెళ్లికి హాజరవుతుంటారు. గతంలో ప్రజలు తమ ఇంటి పొందుపును తమ ఇళ్లలోనే ఉంచుకునేవారు. అయితే, ఇప్పుడు మోదీ ఆ దబ్బును మీ తేలిక నుంచి దోచుకుని అదానీ, అలాంటిలకు, తమ ఆనువంతులకు అప్పగించారు. వారు జీవితీ పేదరులే నిధులను పక్కదారి పట్టిస్తున్నారు." అని రాహుల్ గాంధీ అన్నారు.

మొక్కజొన్న కానుకలును సజావుగా నిర్వహించాలి

ఇప్పటికే మొక్కజొన్న కొనుగోలు 70 శాతం పూర్తి.

గద్వాల జిల్లా ప్రతినిధి, మే 19(నమస్తే ఉదయం)



మొక్కజొన్న కొనుగోలు కేంద్రాల వద్ద రైతులు వేచి ఉండే నిర్వహించాలని, ఇప్పటికే జిల్లాలో 70 శాతం కొనుగోలు పూర్తయిందని, మిగిలిన మక్కలను వచ్చే మూడు రోజులలో కొనుగోలు ప్రక్రియ పూర్తి చేస్తామని జిల్లా కలెక్టర్ రిజ్వాన్ బాషా షేక్ అన్నారు. గద్వాల వ్యవసాయ మార్కెట్ యార్డులో పిఎసిఎస్ అధ్యక్షులతో ఏర్పాటు చేసిన మొక్కజొన్న కొనుగోలు కేంద్రాన్ని జిల్లా కలెక్టర్ మంగళవారం ఆకస్మికంగా సందర్శించారు. కొనుగోలు కేంద్రానికి మొక్కజొన్న భారీగా రావడంతో మార్కెట్ యార్డ్ పరిసరాల్లో ఉంచిన ధాన్యాన్ని కలెక్టర్ తిరిగి పరిశీలించారు. అకాల వర్షాలతో ధాన్యం తడిసిపోకుండా షెడల్లో కాకుండా షెడ్యూల్ సరిపోక బహిరంగ ప్రదేశంలో ఉంచిన మొక్కజొన్నను ముందుగా తూకం చేయాలని ఆదేశించారు. లారీల కొరతను పరిష్కరించేందుకు తగు చర్యలు తీసుకుంటామన్నారు. ప్రభుత్వ గోదాములు సరిపోనందున ప్రైవేటు గోదాముల్లోనూ మొక్కజొన్నను నిలువ ఉంచాలని సూచించారు. ప్రస్తుతం హామూలీల కొరత



అధికారులతో సమీక్ష సమావేశం నిర్వహించారు. ఈ కార్యక్రమంలో అదనపు కలెక్టర్ సర్పంచరావు, మార్కెటింగ్ అధికారి పుష్పమ్మ, మార్కెట్ డివిజన్ చంద్రమౌళి, డిఎస్ వీరప్ప, డిపిఓ శ్రీకాంత్, పౌరసరఫరాల శాఖ మేనేజర్ విమల, గద్వాల మార్కెట్ యార్డ్ వైస్ చైర్మన్ శ్రీకాంత్, గద్వాల మండల వ్యవసాయాధికారి ప్రతాప్ కుమార్, తహసీల్దార్ హరికృష్ణ పిఎసిఎస్ ఇన్చార్జ్ సి.కె.ఎ. రాజు, తదితరులున్నారు.



సిఎస్ డైరెక్టర్ కు కవుల సన్మానం

హైదరాబాద్, మే 19 (నమస్తే ఉదయం)

పౌరసరఫరా శాఖ రాష్ట్ర సంచాలకులుగా ఇటీవల పదోన్నతి పొందిన జి.వి.శ్యాంప్రసాద్ లాల్ ను “కవి సాయంత్రం” కవుల ఘనంగా సన్మానించారు. ఈ మేరకు వారు సగరంలోని ఎర్రవంజిల్ లో గల పౌరసరఫరాల సంస్థ కార్యాలయంలో మంగళవారం కలిసి ఘనంగా సన్మానించారు. ఈ సందర్భంగా వారు మాట్లాడుతూ అంచలంచలుగా పదోన్నతి పొందడం ఆయన క్రమశిక్షణకు, కార్యదీక్షకు నిదర్శనం అని అన్నారు. రానున్న కాలంలో వారు మరింత ఉన్నతంగా ఎదిగి మహోన్నత పదవులు అలంకరించాలని ఆకాంక్షించారు. ఈ కార్యక్రమంలో కవి సాయంత్రం గ్రూప్ అధ్యక్షులు ముక్తేష్ సంతోష్ కుమార్, హైదరాబాద్ మహానగర పట్టణ అధ్యక్షులు బేబీ కవిత, సినిగేకవి మోసశ్రీ మల్లిక్, సీనియర్ పాత్రికేయులు బోయిన భాస్కర్, జలమండలి ఐఆర్ఓ సుభాష్ చంద్రబోస్, కవులు దేవర కనకయ్య, వాసుదేవ, చేపూరి కుమార్, రవి ప్రసాద్ సాండేసరి, సూకల అశోక్ యాదవ్, పండరీనాథ్, అరుణోదరు నిర్మల, శ్రావ్య సాయి తదితరులు పాల్గొన్నారు.



యువత నైపుణ్యాలతో ఏ రంగంలోనైనా రాణించవచ్చు

ఉపాధి శిక్షణ కార్యక్రమాలను వినియోగించుకోవాలి. యూత్ వీక్ సెలబ్రేషన్ లో జిల్లా కలెక్టర్ రిజ్వాన్ బాషా షేక్. గద్వాల జిల్లా ప్రతినిధి, మే 19(నమస్తే ఉదయం):

యువత నైపుణ్యాలను పెంపొందించుకుంటే ఏ రంగంలోనైనా రాణించవచ్చని, ప్రభుత్వం నిర్వహించే ఉపాధి శిక్షణ కార్యక్రమాలను సద్వినియోగం చేసుకోవాలని జిల్లా కలెక్టర్ రిజ్వాన్ బాషా షేక్ అన్నారు. ప్రజా పాలన ప్రగతి ప్రణాళిక 99 రోజుల షెడ్యూల్లో భాగంగా నిర్వహిస్తున్న యూత్ వీక్ సెలబ్రేషన్స్



మంగళవారం గద్వాల విడిసీ లో విద్యార్థులకు కెరీర్, స్కైల్ డెవలప్మెంట్ పై అవగాహన కార్యక్రమం నిర్వహించారు. ముఖ్యఅతిథిగా హాజరైన జిల్లా కలెక్టర్ ఈ సందర్భంగా మాట్లాడుతూ ఏదీని కేంద్రంలో అత్యాధునిక పరికరాలతో వివిధ కోర్సుల్లో నిర్వహిస్తున్న శిక్షణ కార్యక్రమాలు యువత సృజనాత్మకతతో ఇన్వేస్టివ్ గా ఆలోచించేందుకు సహకరిస్తామన్నారు. పరిశ్రమలు, ఎన్సీ సంక్షేమ, మత్స్య శాఖలు, బ్యాంకింగ్, తదితర రంగాలు సొంతంగా వ్యాపారాలు చేసుకుని ఆర్థికంగా ఎదిగేందుకు దోహదపడతాయన్నారు. పీఎం ఈజిబి, ముద్ర, విశ్వకర్మ వంటి అనేక పథకాలను వినియోగించుకొని బ్యాంకుల ద్వారా రుణాలను పొందవచ్చన్నారు. యువత కమ్యూనికేషన్ స్కిల్స్ పెంపొందించుకుంటే స్టేజీ ఫియర్ ఉండదని, ఇంటర్నెట్ లో నైపుణ్యం మాట్లాడవచ్చన్నారు. హిందీ, ఆంగ్ల భాషలు నేర్చుకుంటే ఇతర రాష్ట్రాలు, విదేశాల్లోనూ ఉద్యోగాలు పొందవచ్చన్నారు. జపనీస్, జర్మన్ వంటి భాషలు నేర్చుకునేందుకు ఆన్ లైన్ లో అవకాశాలు ఉన్నాయని తద్వారా ఓపర్టిని లోనూ ఉద్యోగాలు పొందవచ్చన్నారు. సొంత ప్రాంతాల్లోనే ఉద్యోగాలు రావాలని ఖాళీగా ఉండకుండా యువత ఎక్స్ట్రా కెటెగిరీ తమ రంగాల్లో రాణించేందుకు సిద్ధంగా ఉండాలని సూచించారు. తమ తల్లిదండ్రులు చేసే వృత్తి కంటే యువత ఇంకా ఉత్తమంగా రాణించేందుకు క్రమశిక్షణ, నైపుణ్య అభివృద్ధితో తమ కెరీర్ ను గొప్పగా మలుచుకోవాలన్నారు. అనంతరం అలంపూర్ లోని పర్యాటక శాఖ దర్శనీయ స్థలాపై ఆర్కయాలజీ శాఖ అధ్యక్షులతో ముద్రించిన డ్రోచర్స్ ను జిల్లా కలెక్టర్ ఇతర అధికారులతో కలిసి విడుదల చేశారు. అలాగే ఏటీసీలో విద్యార్థులకు వివిధ కోర్సులు నేర్పించడానికి వినియోగించే యంత్ర పరికరాలను కలెక్టర్ పరిశీలించారు. ఈ కార్యక్రమంలో ఇన్చార్జ్ డిప్యూటీ సీనియర్ సర్పంచర్ గౌడ్, పర్యాటకశాఖ ఏడీ నాగలక్ష్మి, జిల్లా ఉపాధి కల్పనాధికారి చరణ్ దీప్, ఎన్సీ సంక్షేమ శాఖ అధికారి సుషిత, మత్స్యశాఖ అధికారి షకీలా ఖాన్, మిషన్ భగీరథ ఈఈ శ్రీధర్, ఆర్ అండ్ బి ఈఈ ప్రగతి, ప్రిన్సిపల్ సత్యనారాయణ, ఇతర అధికారులు, తదితరులు పాల్గొన్నారు.

నిరాడంబరుడు ఆదర్శవాది కామ్రేడ్ సుందరయ్య

గద్వాల జిల్లా ప్రతినిధి, మే 19(నమస్తే ఉదయం):

నిరాడంబరుడు, ఆదర్శవాది కామ్రేడ్ పువ్వులపల్లి సుందరయ్యను ఆదర్శంగా తీసుకొని కేంద్ర రాష్ట్ర ప్రభుత్వాల విధానాలకు వ్యతిరేకంగా దేశ ప్రజలు సంఘటిత పోరాటాలకు సిద్ధం కావాలని సిపిఎం జిల్లా కార్యదర్శి ఏ వెంకటస్వామి ప్రజలకు విలువునిచ్చారు. మంగళవారం సీబిబియూ కార్యాలయంలో కామ్రేడ్ పువ్వులపల్లి సుందరయ్య 41 వ వర్సంతి సందర్భంగా ఆయన చిత్రపటానికి పూలమాలలు వేసి ఘనంగా నివాళులర్పించారు ఈ సందర్భంగా ఆయన మాట్లాడుతూ దక్షిణ భారత దేశ కమ్యూనిస్టు ఉద్యమ నిర్మాత, పార్లమెంటు లో తొలి ప్రతిపక్ష నేత. నిరాడంబరుడు ఆదర్శవాది కామ్రేడ్ సుందరయ్య స్ఫూర్తితో కేంద్ర, రాష్ట్ర ప్రభుత్వాల తీసుకొస్తున్న ప్రజా వ్యతిరేక విధానాలకు వ్యతిరేకంగా బిక్కంగా పోరాడాలన్నారు. కేంద్ర ప్రభుత్వం సమస్యకు అసలు కారణం చెప్పకుండా ప్రజలను ఆర్థిక సంక్షోభాలకు సిద్ధంగా ఉండమని చెప్పడం విధ్వంసమన్నారు. పాలకులకు నిజంగా పొదుపు మీద నమ్మకం ఉంటే కొద్దిమంది బడా పెట్టుబడిదారులు, కార్పొరేట్ శక్తులు చేస్తున్న విచ్ఛలచేడి ఖర్చులను ఎందుకు నిరోధించడం లేదని ప్రశ్నించారు. పొదుపు పాలకుల కోసం కాకూడదని, పొదుపు ప్రకృతి కోసం కావాలని సుందరయ్య నుండి నేర్చుకోవాలని అన్నారు. దేశంలో పెరుగుతున్న పెట్రోల్ డీజిల్ గ్యాస్ ధరలకు కారణం అమెరికా సామ్రాజ్యవాద విధానాలే కారణమని కేంద్ర ఎందుకు చెప్పడం లేదని ప్రశ్నించారు. ప్రస్తుతం ఎదుర్కొంటున్న చమురు సంక్షోభానికి కారణం దుబారా వలన ఏర్పడింది కాదని, దీనికి కారణం పశ్చిమ ఆసియా లో అమెరికా సామ్రాజ్యవాదులు ఇజ్రాయిల్ తో కలిసి ఇరాన్ పై చేస్తున్న దారుణ కారణం అన్నారు. నాడు కుల, మత ప్రాంతీయ విద్వేషాలకు వ్యతిరేకంగా సిద్ధాంతాలను పాటిస్తే, నేడు కులం మతం బంధు ప్రీతితో ఆడపిల్లలపై అపహుంత్వాలు సైతం వెనుక వేసుకొస్తున్న పరిస్థితి ఏర్పడిందన్నారు. సుందరయ్య స్ఫూర్తితో నేటి యువత సంఘటితంగా పోరాడాలని విలువునిచ్చారు. ఈ కార్యక్రమంలో సీపీఎం జిల్లా కమిటీ సభ్యులు ఉప్పేరి నరసింహ, నాయకులు తిరువతప్ప, లక్ష్మన్న, బాలకృష్ణ రామకృష్ణ రంగన్న రామాంజనేయులు, విష్ణు, కళ్యాణ్, కృష్ణ తదితరులు పాల్గొన్నారు.



జోగులాలం గద్వాల జిల్లా క్రికెట్ అసోసియేషన్ ఆధ్వర్యంలో జిల్లా జట్ల ఎంపిక

గద్వాల జిల్లా ప్రతినిధి, మే 19 (నమస్తే ఉదయం)

జోగులాలం గద్వాల జిల్లా క్రికెట్ అసోసియేషన్ ఆధ్వర్యంలో నిర్వహిస్తున్న ఉచిత సమ్మర్ కోచ్ ఓగ్ క్యాంప్ లో భాగంగా మంగళవారం గద్వాలలోని ఇండోర్ స్టేడియంలో అందర్-12, అందర్-14, అందర్-16 కేటగిరీలలో ప్రతి విభాగం నుండి ప్రాథమికంగా 25 మందిని ఎంపిక చేసినట్లు జిల్లా క్రికెట్ అసోసియేషన్ ప్రెసిడెంట్ శరత్ కుమార్, సెక్రటరీ శ్రీనివాసులు, మరియు కోచ్ లు తెలిపారు. వీరికి అంతర్గత మ్యాచ్ లు నిర్వహించి, చివరికి ఒక్కో విభాగం నుండి 18 మందిని తుది జట్టుగా (ఫ్రాంఛీస్) ఎంపిక చేయనున్నారు. ఇలా ఎంపికైన జట్లకు ఇంటర్ డిస్ట్రిక్ టోర్నామెంట్ లు నిర్వహిస్తామని, అక్కడ కనబడే ప్రతిభ ఆధారంగా ఉమ్మడి మాహబూబ్ నగర్ జిల్లా జట్టును ఎంపిక చేస్తామని అసోసియేషన్ తెలిపింది. నెల రోజుల పాటు సాగే ఈ క్యాంప్ లో పిల్లలకు క్రికెట్ మెలకువలు నేర్పించి ఉత్తమ క్రీడాకారులను తీర్చిదిద్దడమే లక్ష్యమని నిర్వాహకులు పేర్కొన్నారు.

గద్వాల జిల్లాలో సీడ్ మాఫియా

గద్వాల జిల్లా ప్రతినిధి మే 19(నమస్తే ఉదయం)

గద్వాల సీడ్ అందరికీ ఎందుకు అందడం లేదు... కొంత మంది ఆర్గనైజర్ లకే ఎందుకు... వారి స్పెషల్ ఏంటి...? ప్రధాన కారణం డబ్బు...? ఒక కంపెనీ వలన ఎవరెవరికీ నష్టం ఎవరెవరికీ లాభం దీటెయిల్ గా చెప్పాలి ధాన్య సీడ్ కంపెనీ తీసుకుందా... ఒక ఎకరాకు 70000 అడ్వాన్స్ ఇస్తుంది ఇలా ధాన్య సీడ్ ఈ సంవత్సరకే పది వేల ఎకరాలకు ఇచ్చింది 2026-27 లో... ఒక్కో ఎకరాకు రైతుకు 70 వేలు అడ్వాన్స్ ఇచ్చినప్పుడు పదివేల ఎకరాలకు 70కోట్లు అవుతుంది... 70కోట్ల రూపాయలకి రైతులు పది నెలలకు చెల్లింపాల్సి వస్తే 14 కోట్లు అవుతుంది... ఈ 14కోట్లు నేరుగా ఆర్గనైజర్ ఆకౌంట్ కి వెళ్లింది... ఒక్కో ఎకరాకు ఒక రైతు 400 ప్యాకెట్లు గింజలు వస్తాయి అలాగే పదివేల ఎకరాలకు 40 లక్షల ప్యాకెట్లు వస్తున్నాయి. ఒక్క ప్యాకెట్ ధర 550 రూపాయలు వేసుకుంటే 40 లక్షల ప్యాకెట్లకు 220 కోట్లు అవుతుంది... ఈ 220 కోట్లు మార్కెట్ లో ఆర్గనైజర్ రైతుకి చెల్లించాలి ఇప్పుటి వరకు చెల్లించలేదు జూన్ లో చెల్లిస్తారు అంటే ఈ మూడు నెలలకి 220 కోట్ల కి వడ్డీ 13 కోట్ల 20 లక్షలు నేరుగా ఆర్గనైజర్ ఆకౌంట్ కి వెళ్లింది ఒక్కో ప్యాకెట్ మీద 100 రూపాయలు కమిషన్ ఉంటుంది... 40 లక్షల ప్యాకెట్లకు ఒక ప్యాకెట్ మీద వంద రూపాయలు ఆర్గనైజర్ కు వెళ్లే కమిషన్ 40 కోట్లు అవుతుంది... ఒక రైతు పత్తిని జిన్నింగ్ మిల్లు ఆడించడానికి ఒక్కో ప్యాకెట్ కి అయ్యే ఖర్చు రెండు నుండి మూడు రూపాయలు ఖర్చు అవుతుంది అయితే ఒక ప్యాకెట్ కి 12 రూపాయలు వసూలు చేస్తున్నారా అయితే ఇక్కడ ఏడు నుంచి

ఎనిమిది రూపాయలు ప్యాకెట్ మీద ఆర్గనైజర్లు వెళుతుంది... మొత్తంగా ఒక టన్ను గింజలు మీద మిల్లు ఆడించడానికి మరియు కరెంటు బిల్లు మరియు లేబర్ ఖర్చు మొత్తం ఒక టన్నుకి 5000 నుండి 6000 రూపాయలు ఖర్చు అవుతుంది... కానీ ఆర్గనైజర్ వసూలు చేసేది ఒక టన్నుకి 13 వేల రూపాయలు... ఒక ప్యాకెట్ కు 7 రూపాయలు వసూలు చేసినప్పుడు 40 లక్షల ప్యాకెట్లకు రెండు కోట్ల 80 లక్షలు ఆర్గనైజర్లు వెళుతుంది... ఇందులో రైతుకి ఒక వేళ వంట నష్టం వస్తే ఆ భారం మొత్తం సటే ఆర్గనైజర్ మీద పడుతుంది ఆస్తులు అమ్మి బనా తాకట్టు పెట్టి ఆర్గనైజర్ కు చెల్లింపాల్సిందే... దూది తొక్కడానికి ఒక్కో బోరికి 150 రూపాయలు ఆర్గనైజర్ కి వెళ్తుంది మొత్తం ఆర్గనైజర్ లాభం ఒక కంపెనీ మీద 80కోట్లు లబ్ధి పొందుతున్నారా ఇలా ఒక గద్వాల లోనే 50 కి పైగా కంపెనీ లు ఉన్నాయి ఇంత లాభం వచ్చాక ఆర్గనైజర్ కంపెనీ కి ముందుపులు చెల్లింది సీడ్ తెచ్చుకుంటున్నారా కంపెనీ వారు బాగానే ఆర్గనైజర్ బాగానే... ఇందులో రైతు అప్పు కట్టలేక ఆస్తులు అమ్మకొని ఆత్మహత్యలు చేసుకోవడం జరుగుతుంది ఇలా జరగకుండా ఉండాలంటే సీడ్ కంపెనీ ల మీద చర్యలు తీసుకోవాలని కలెక్టర్ గారికి సోషల్ మీడియా వేదిక ద్వారా తెలియజేయవచ్చునా -గ: ఒకరి ఇద్దరి ఆర్గనైజర్ లు కంపెనీ లని డెలివింగి సీడ్ తెచ్చుకుంటున్నారా =గ 2024-25, 2025-26 సంవత్సరం లో కూడా మార్కెట్ లో అమ్మోట్ బ్యాంకు చెయ్యాలి ఐతే జూన్ లో చెల్లిస్తారు =గ ఇలా సీడ్ ఆర్గనైజర్ లు రైతు ల రక్షణ తాగుతూ రైతులను దోపిడీ కి గురి చేస్తూ రైతుల జీవితాలను చెలగాటం అడుతున్నారైతులనుంచి ఆర్గనైజర్ లు వడ్డీ వసూలే చేస్తున్నారా... సీడ్ ఆర్గనైజర్ ల దగ్గర కంపెనీ లు వడ్డీ వసూలే చేస్తున్నారా.....?



నల్లకు అక్రమంగా బగించిన మోటార్లు స్వాధీనం

హైదరాబాద్, మే 19(నమస్తే ఉదయం)

జలమండలి పైపులైనుకు నేరుగా విద్యుత్ మోటార్లు బిగించి నీటిని అక్రమంగా తోడుతున్న మోటార్లు సీజ్ చేసారు. మంగళవారం రోజున ఉప్పల్ జోన్, డివిజన్-4, బోడుప్పల్ వార్డులో ఉన్న శ్రీలక్ష్మీ నగర్ కాలనీ, ప్రశాంత్ నగర్ పరిధిలో నల్లకు బిగించిన మోటార్లను విజిలెన్సు అధికారులు నీటి సరఫరా సమయంలో పైపులైను పైపులైనుకు అక్రమంగా బిగించిన 12 మోటార్లను స్వాధీనం చేసుకున్నారు. ఎవరైనా వినియోగదారులు ఇలా తమ నల్లకు మోటార్లు బిగించి పట్టుబడితే... వారిపై జలమండలి నిబంధనల ప్రకారం చర్యలు తీసుకోవడంతో పాటు మోటార్లు సీజ్ చేసారు. రెండోసారి మోటార్లు బిగిస్తే రూ.5 వేలు జరిమానా విధించి కేసులు నమోదు చేస్తారు. కాబట్టి వినియోగదారులెవరూ నల్లకు మోటార్లు బిగించవద్దని జలమండలి విజ్ఞప్తి చేస్తోంది. ఒకవేళ తప్పవ ప్రజల తో నీటి సరఫరా అయినా.. లేదా నీటి సరఫరాలో ఏవైనా ఇతర సమస్యలు తలెత్తినా.. తమకు దగ్గర్లోని సంబంధిత మేనేజర్, డీజిఎం, జీఎం అధికారులను సంప్రదించాలి. లేదా జలమండలి కస్టమర్ కేర్ సంబంధ 155313 కి ఫోన్ చేసి ఫిర్యాదు చేయవచ్చు. వారిపై తప్పకుండా తగిన చర్యలు తీసుకుని సమస్యల్ని పరిష్కరిస్తారు.

హైదరాబాద్ నీటి సరఫరా బోర్డు, తెలంగాణ రిక్రూట్ మెంట్ 2026
ప్రత్యక్ష నియామకం - వాక్-ఇన్-ఇంటర్వ్యూ తమ (పరీక్ష లేకుండా)
• పోస్టులు: సెక్యూరిటీ గార్డ్, ఆఫీస్ అటెండెంట్ మరియు సహాయక సిబ్బంది
• అర్హత: 8వ, 10వ, 12వ తరగతి ఉత్తీర్ణులై ఉండాలి (నిరక్షరాస్యులను కూడా అంగీకరిస్తారు).
• జీతం: నెలకు ₹33,500 నుండి ₹52,800 వరకు + ప్రభుత్వ భత్యాలు
• సౌకర్యాలు: వసతి, భోజనం మరియు బోనస్ లు అందించబడతాయి.
VERIFIED
చివరి అవకాశం: కింద ఉన్న ఖాతా లింక్ ద్వారా ఇప్పుడే దరఖాస్తు చేసుకోండి!

జలమండలిలో ఉద్యోగాలు.. అంటూ అసత్య ప్రచారం.

జలమండలి క్లారిటీ- సోషల్ మీడియా పోస్టులపై అప్రమత్తంగా ఉండాలి ప్రస్తుతం ఎలాంటి నియామకాలు లేవని స్పష్టం ఉద్యోగ నియామకాలు ఉంటే ఇబ్బకీ సర్వీస్ కమిషన్ లేదా అధికారిక సంస్థల ద్వారానే ప్రకటనలు విడుదల చేస్తామని వెల్లడి హైదరాబాద్, మే 19(నమస్తే ఉదయం)

ఇటీవల సోషల్ మీడియా వేదికగా “హైదరాబాద్ నీటి సరఫరా బోర్డు, తెలంగాణ రిక్రూట్మెంట్ 2026” పేరుతో ఒక పోస్టర్ వైరల్ అవుతోంది. ఆ పోస్టర్ లో జలమండలిలో ఖాళీ స్థాయిలో ఉద్యోగ నియామకాలు చేపడుతున్నట్లు, వేతనాలు మరియు అర్హతల వివరాలు పేర్కొంటూ తప్పుడు ప్రచారం జరుగుతోంది. ఈ సందర్భంగా జలమండలి స్పష్టం చేయడం విమనంగా... ప్రస్తుతం పోస్టర్ లో పేర్కొన్న విధంగా ఎలాంటి నియామక ప్రక్రియను జలమండలి చేపట్టలేదు. సోషల్ మీడియాలో ప్రచారం అవుతున్న సమాచారం పూర్తిగా అసత్యం.. ఫేక్ న్యూస్. జలమండలిలో ఉద్యోగ నియామకాలు చేపట్టాల్సి వచ్చిన సందర్భంలో, అవి ప్రభుత్వ నిబంధనల ప్రకారం తెలంగాణ పబ్లిక్ సర్వీస్ కమిషన్ లేదా సంబంధిత అధికారిక సంస్థల ద్వారా మాత్రమే నిర్వహించబడతాయి. ఇందుకు సంబంధించిన అధికారిక ప్రకటనలు ప్రభుత్వ జలమండలి అధికారిక వెబ్ సైట్ లు, విశ్వసనీయ మీడియా వేదికల ద్వారా విడుదల చేయబడతాయి. కావున ప్రజలు, ఉద్యోగులు సోషల్ మీడియాలో వైరల్ అవుతున్న నిర్ధారణ లేని పోస్టులు, వార్తలు, తప్పుడు ప్రకటనలను నమ్మవద్దని జలమండలి విజ్ఞప్తి చేస్తోంది. అధికారిక సమాచారం కోసం మాత్రమే ప్రభుత్వ జలమండలి అధికారిక ప్రకటనలను అనుసరించాలి.